

مطالعہ قرآن حکیم کا منتخب نصاب، از : ڈاکٹر اسرا راحمد

درس ۱۲

عاملی زندگی کے بنیادی اصول

سورۃ التحریم کی روشنی میں

— (۲) —

ترییت اولاد اور والدین کی ذمہ داریاں

اعوذ بالله من الشیطان الرجیم بسم الله الرحمن الرحيم
 ﴿يَا أَيُّهَا الَّذِينَ آمَنُوا فُؤْقَ أَنفُسَكُمْ وَأَهْلِيْكُمْ نَارًا وَفُؤْدُهَا النَّاسُ
 وَالْحِجَارَةُ عَلَيْهَا مَلِيْكَةٌ غِلَاظٌ شَدَادٌ لَا يَعْصُوْنَ اللَّهَ مَا أَمْرَهُمْ
 وَيَفْعَلُونَ مَا يُؤْمِرُوْنَ﴾ يَا أَيُّهَا الَّذِينَ كَفَرُوا لَا تَعْتَدُرُوا الْيَوْمَ إِنَّمَا
 تُجْزَوُنَ مَا كُنْتُمْ تَعْمَلُونَ﴾ (آیات ۶، ۷)

”انے لوگو جو ایمان لائے ہو! بچاؤ اپنے آپ کو اور اپنے اہل و عیال کو اس آگ سے جس کا ایندھن انسان اور پتھر ہوں گے، جس پر نہایت تند خواور سخت گیر فرشتے مقرر ہوں گے جو کبھی اللہ کے حکم کی نافرمانی نہیں کرتے اور جو حکم بھی انہیں دیا جاتا ہے اسے بجالاتے ہیں۔ (اس وقت کما جائے گا کہ) اے کافرو! آج معدرنیں پیش نہ کرو، تمہیں تو ویسا ہی بد لہ دیا جا رہا ہے جو عمل تم کیا کرتے تھے۔“

سورۃ التحریم کی چھٹی آیت میں ایک مسلمان خاندان کے سربراہ کی ذمہ داری ثابت انداز میں امر کے صیغے میں بیان کی جا رہی ہے۔ مطالعہ قرآن حکیم کے منتخب نصاب میں یہ مضمون دو موافق پر پہلے بھی بیان ہو چکا ہے۔ سورۃ العقاب میں اہل ایمان کو خبردار کیا گیا : ﴿يَا أَيُّهَا الَّذِينَ آمَنُوا إِنَّمَا أَرْوَاهُمْ حُکْمُ وَأَوْلَادُكُمْ عَدُوُّ الْكُفَّارِ فَاحْذَرُوهُمْ﴾ ”اے

اہل ایمان! تمہاری بیویوں اور تمہاری اولادوں میں سے بعض تمہارے دشمن ہیں، پس ان سے ہوشیار رہو۔ اگرچہ ہماری اجتماعی زندگی کا جو نقشہ ہے اس کی بنیاد میں مال و اولاد کی طبعی محبت ہی کار فرمائے۔ یہ محبت اپنی جگہ صحیح اور درست ہے، لیکن بسا اوقات یہ طبعی و فطری محبت حد انتدال سے تجاوز کر کے اس درجہ بڑھ جاتی ہے کہ انسان اپنے اہل و عیال کی محبت کی وجہ سے اللہ کے حلال کو حرام اور حرام کو حلال کر بیٹھتا ہے۔ بیویوں کی فرمائیں پوری کرنے، اولاد کو ابھجھے سے اچھا کھلانے پلانے اور ان کو اعلیٰ تعلیم دلانے کے لئے انسان حرام میں منہ مارنے لگتا ہے۔ گویا یہ محبت نتیجہ کے اعتبار سے اس کے لئے محبت نہیں بلکہ عداوت بن جاتی ہے اور اس کی عاقبت کی تباہی و بر بادی کا سبب بن جاتی ہے۔ اس آیت میں اسی حقیقت کی نشاندہی کی گئی ہے۔ سورہ الفرقان کے آخری رکوع میں اسی فطری محبت کا ذکر ایک مثبت انداز سے ہوا ہے۔ ایک بندہ مومن کے دل میں یہ فطری تمنا ہوتی ہے کہ اس کے اہل و عیال بھی ایمان، اسلام، تقویٰ اور احسان کی روشن اختیار کریں۔ یہ تمنا اور آرزو اس قرآنی دعا کی صورت میں ہمارے سامنے آتی ہے:

﴿وَالَّذِينَ يَقُولُونَ رَبَّنَا هَبْ لَنَا مِنْ أَذْوَاجِنَا وَذَرِّيْتَنَا فُرْةً أَعْنِيْنِ
وَاجْعَلْنَا لِلنَّاسِيْنَ إِهَاماً﴾ (الفرقان : ۷۳)

”جو دعائیں مانگا کرئے ہیں کہ ”اے ہمارے رب، ہمیں اپنی بیویوں اور اپنی اولاد سے آنکھوں کی ٹھنڈک دے اور ہم کو پر ہیزگاروں کا امام بنا۔“

یہی مضمون سورۃ التحریم کی زیر نظر آیت میں اپنی منطقی انتہا کو پہنچ رہا ہے۔ یعنی ایک مسلمان کی ذمہ داری صرف اتنی نہیں ہے کہ وہ اپنے اہل و عیال کے نام نفقة کا اہتمام کرے، انہیں کھلانے پلانے، ان کے رہن سمن کی ضرورتیں پوری کرے۔ یہ تو جلی طور پر ہر انسان کرتا ہے۔ ایک خاندان کے سربراہ کے مومن و مسلم ہونے کا نتیجہ یہ نکلا چاہئے کہ اللہ نے اپنی مخلوق میں سے جن کو بطور امانت اس کے حوالے کیا ہے وہ ان کے صحیح حقوق کی ادائیگی کی فکر کرے۔ اس امانت کا حق اس طرح ادا ہو گا کہ ان کی بہتر سے بہتر دینی تربیت کی کوشش کرے تاکہ وہ صحیح رخ پر پروان چڑھیں۔ لیکن اگر اے

اس ذمہ داری کا احساس نہیں ہے تو معلوم ہوا کہ ایک مسلمان خاندان کا سربراہ اپنی ذمہ داری کو بھیتیت ایک مسلمان ادا نہیں کر رہا۔

اس طرف متوجہ کرنے کیلئے قرآن مجید کا انداز بڑا فطری ہے۔ تنبیہہ کا آغاز ﴿يَا أَيُّهَا الَّذِينَ امْتَأْلَقُواْ أَنفُسَكُمْ﴾ ”اے اہل ایمان بچاؤ اپنے آپ کو“ کے الفاظ سے کیا گیا ہے۔ قرآن مجید میں قیامت کا نقشہ یوں کھینچا گیا ہے کہ اس روز ہر ایک کو اپنی فکر پڑی ہو گی۔ اس وقت ہر شخص بھول جائے گا کہ کون میرا بیٹا ہے، کون میری بیوی ہے اور کون میرا باپ ہے! سورہ عبس میں آتا ہے ﴿فَإِذَا جَاءَتِ الصَّاحَةُ يَوْمَ يَقْبَلُ الْمُرْءُ مِنْ أَخْيَهِ وَأُمِّهِ وَأَبِيهِ وَصَاحِبِتِهِ وَبَنِيهِ﴾ ”آخر کار جب وہ کان بھرے کر دینے والی آواز ہوگی — اس روز آدمی اپنے بھائی اور اپنی ماں اور اپنے باپ اور اپنی بیوی اور اپنی اولاد سے بھاگے گا۔ اور سورۃ المعارض میں فرمایا گیا کہ

﴿وَلَا يَسْتَأْلِ حَمِيمًا يَبْصَرُونَهُمْ يَوْمَ الْفُجُورُ لَوْيَقْتُلُونَ مِنْ

عَذَابٍ يَوْمَيْدِ بَيْنَهُمْ وَصَاحِبِتِهِ وَأَخْيَهِ وَفَصِيلَاتِهِ الَّتِي تُؤْرِيْهُمْ

وَمِنْ فِي الْأَرْضِ جَمِيعًا ثُمَّ يَنْجِيْهُمْ﴾ (المعارج : ۱۰-۱۲)

”اور کوئی جگری دوست اپنے جگری دوست کونہ پوچھنے گا حالانکہ وہ ایک دوسرے کو دکھائے جائیں گے۔ مجرم چاہے گا کہ اس دن کے عذاب سے بچنے کے لئے اپنی اولاد کو، اپنی بیوی کو، اپنے بھائی کو اور اپنے قریب ترین خاندان کو جو اسے پناہ دینے والا تھا اور روئے زمین کے سب لوگوں کو فدیہ میں دے دے اور یہ تدبیر سے نجات دلادے۔“

ہمیں لئے یہاں فرمایا جا رہا ہے کہ ”بچاؤ اپنے آپ کو“۔ اور اس کے بعد اپنے قریب ترین افراد یعنی اہل خانہ، جن سے انسان کو بہت محبت ہوتی ہے، کو اس آگ سے بچانے کی ہدایت کی جا رہی ہے جس کا ایندھن انسان اور پتھروں گے۔

اس سورہ مبارکہ کے خاص اسلوب سے اس آیت کا جو ربط و تعلق ہے اسے اس مقام پر نوٹ کر لجھتے۔ ہر سورہ مبارکہ کا ایک عمود یعنی ایک مرکزی مضمون ہوتا ہے جس کے ساتھ سورت کی ہر آیت ملک اور مربوط ہوتی ہے۔ یہاں بھی دیکھئے کہ اولاد کی

ترتیب میں بسا و قات لاؤ پیار حاکل ہو جاتا ہے جو اولاد کے بگاڑ کا سبب بن جاتا ہے — آپ پچے کی صحیح کی میٹھی نیند میں خلل ڈالنا نہیں چاہتے، اس لئے اسے مجرمی نمازو وقت پر ادا کرنے کا عادی نہیں بنارہے۔ آپ کا دل چاہتا ہے کہ وہ سوتا رہے۔ اب اگر آپ کی اس بے جا شفقت و محبت کے نتیجے میں وہ پچھے بعد میں نماز کا پابند نہ ہو سکا تو آپ خود سوچنے کہ آپ نے اس کے حق میں کتنے کانے بودیے ہیں۔ اس کی ترتیب اس طرح کس تباہی کے رخ پر ہو رہی ہے اور اس کی زندگی عاقبت کے اعتبار سے کس خارے کی راہ پر گامزن ہو رہی ہے۔ اسی طرح اگر اپنی یوں کے ساتھ لاؤ پیار اس حد کو پہنچ گیا ہے کہ اللہ کے احکام میں خلل پیدا ہو رہا ہے، حدود اللہ ثُوٰث رہی ہیں، اللہ کا تقویٰ نگاہوں سے او جمل ہو رہا ہے اور اس سے دل غافل ہو رہا ہے تو اچھی طرح جان بیچتے کہ آپ کی طرف سے آپ کی یہ محبت نہ آپ کے حق میں نافع ہے اور نہ ان کے حق میں، بلکہ یہ دونوں کے لئے عدالت ہے۔

اس حقیقت کو واضح کرنے کے لئے نبی اکرم ﷺ نے ایک نہایت جامِ قاعدہ کلیہ ارشاد فرمایا ہے ((كُلُّكُمْ رَاعٍ وَكُلُّكُمْ مَسْئُولٌ عَنْ رِعْيَتِهِ)) "تم میں سے ہر شخص کی حیثیت ایک چروائی ہے کی ہے اور تم میں سے ہر ایک اپنے روٹ کے بارے میں جواب دہ ہے"۔ جس طرح ایک چروائی اور گلہ بان ان مویشیوں کی حفاظت کا ذمہ دار اور مسئول ہوتا ہے جو اس کے چارچ میں دیئے گئے ہیں اور اس میں سے اگر کوئی جانور گم ہو جائے یا حادثہ کاشکار ہو جائے تو اس چروائی کا حسابہ ہوتا ہے کہ اس جانور کی گم شدگی میں اس کی غفلت کا کتنا دخل ہے۔ اسی طرح اللہ تعالیٰ نے اس دنیا میں ہر انسان کے حوالے اپنی مخلوق میں سے کچھ افراد کر دیئے ہیں۔ اگر کوئی کسی دفتر میں افسر ہے تو جو اس کے ماتحت ہیں، وہ گویا ایک گلہ ہے جس کا وہ نگہبان ہے۔ اس کو اپنی حیثیت کے تابع سے اپنے ماتحتوں کے دین و ایمان اور ان کی سیرت و کردار کے بارے میں فکر مندر رہنا چاہئے کہ یہ چیزیں صحیح رخ پر رہیں، کیونکہ وہ ذمہ دار اور مسئول ہے — اور خاندان کے سربراہ پر تو یہ اصول صد فیصد راست آتا ہے کہ وہ اپنے یوں بچوں کے لئے ذمہ دار اور مسئول

بعض روایات سے معلوم ہوتا ہے کہ آپ اپنے گھرانے کی قریب تین خواتین کو لے کر بیٹھتے تھے اور ایک ایک کا نام لے کر انہیں نصیحت فرماتے تھے۔ مثلاً اپنی لخت جگر نو پر نظر حضرت فاطمہؓ سے خطاب کر کے ارشاد فرمایا:

”اے فاطمہ! محمد (صلی اللہ علیہ وسلم) کی لخت جگر! اپنے آپ کو آگ سے بچانے کی فکر کرو۔ اس لئے کہ اللہ کے ہاں تمہارے ہاں میں مجھے کوئی اختیار حاصل نہیں ہے۔“

حضرت صفیہؓ سے فرمایا:

”اے صفیہؓ اللہ کے رسول کی پھوپھی! اپنے آپ کو آگ سے بچانے کی فکر کرو، اس لئے کہ اللہ کے ہاں تمہارے بارے میں مجھے کوئی اختیار حاصل نہیں ہے۔ تو یہ ہے حضور ﷺ کا متوجہ کرنے، خبردار کرنے اور ترغیب و تربیب کا انداز۔ ہر مسلمان گھرانے کے سربراہ کا یہ وہ مشتبہ روں ہے جسے اپنے اہل و عیال کے ضمن میں ادا کرنے کے لئے اسے فکر مندر رہنا چاہئے۔

اب دیکھئے کہ یہ بڑا طیف اور بیلغ انداز اختیار فرمایا گیا ہے کہ اپنے آپ کو اور اپنے اہل خانہ کو اس آگ سے بچانے کی فکر کرو جس کی شدت کا یہ عالم ہے کہ اس کا ایندھن انسان اور پتھروں گے۔ پتھروں کا ذکر قرآن مجید میں کئی مقامات پر آیا ہے۔ انسان جب جہنم میں جھونکے جائیں گے تو گویا وہ اس کا ایندھن ہوں گے۔ غور طلب بات یہ ہے کہ پتھروں کے ذکر میں کیا حکمت ہے! غور کرنے سے معلوم ہوتا ہے کہ ان کا ذکر اس اعتبار سے بھی ہو سکتا ہے کہ اس آگ کی شدت و حرارت کو ظاہر کرنا مقصود ہے کہ ایک آگ تو وہ ہے جو لکڑیوں سے جلائی جاتی ہے اور ایک آگ وہ ہے جو پتھروں سے جلے گی۔ پتھر کے کوئی نہیں سے کسی زمانہ میں جو آگ جلا کرتی تھی اس کی حرارت کا ذرا التصور سمجھئے اور اس سے بھی آگے بڑھ کر سوچئے کہ اصل پتھر جس آگ کا ایندھن بن رہے ہوں، اس کی شندی و تیزی اور شدت کا کیا عالم ہو گا!۔۔۔ اس کا ایک مطلب یہ بھی ہو سکتا ہے کہ چونکہ بُت عموماً پتھروں سے تراشے جاتے ہیں اور انہیں معیود سمجھا جاتا ہے، ان پر چڑھاوے چڑھائے جاتے ہیں، ان کے آگے ماتھا مٹکا جاتا ہے، ان سے حاجت روائی کے لئے دعائیں

کی جاتی ہیں، اس لئے مشرکوں کے ساتھ پھروں کے یہ بُت بھی جہنم میں جھونک دیئے جائیں گے تاکہ ان کی حضرت میں مزید اضافہ ہو کہ جنہیں ہم معبد سمجھے بیٹھے تھے وہ بھی ہمارے ساتھ اس آگ میں جل رہے ہیں۔

آگے فرمایا : ”اس جہنم پر وہ فرشتے مامور ہیں جو بڑے سخت دل اور تند خو ہیں“۔ غور سمجھئے، بہت ہی لطیف انذار ہے کہ آج تم بڑی محبت، شفقت اور لاذپیار کی وجہ سے اپنی اولاد کو بگاڑ رہے ہو، لیکن نتیجہ کے طور پر وہ ان تند خوا اور سخت گیر فرشتوں کے حوالہ ہوں گے جو جہنم کے کارندے اور داروغے ہیں اور ان کے دلوں میں کوئی نرمی اور محبت نہیں ہے۔ تمہاری یہ چیزیں اولاد کتنی ہی فریاد کرے ان فرشتوں کے دل پسیجیں گے نہیں۔ ان کے دل میں رحم اور رافت کا جذبہ رکھا ہی نہیں گیا۔ وہ بڑے سخت دل اور تند خو ہیں اور ان کا حال یہ ہے کہ ”وَهُنَّ اللَّهُ كَيْمَنَ طَرْفَ سَمْلَنَ وَالَّى كَسَى حُكْمَ كَيْ نَافِرَمَانِي نَهِيْنَ“ کرتے۔ اور وہی کچھ کرتے ہیں جس کا انہیں حکم ملتا ہے۔

ان آیات سے فرشتوں پر ایمان کے بارے میں بھی رہنمائی ملتی ہے۔ آپ جانتے ہیں کہ فرشتوں پر ایمان ہمارے ایمانیات کا لازمی حصہ ہے۔ دنیا میں دیویوں اور دیو تاؤں کے تصورات درحقیقت ”فرشتوں پر ایمان“ ہی کی بگڑی ہوئی تھیں ہے۔ اس تصور میں بنیادی غلطی یہ ہوتی کہ فرشتوں کو با اختیار سمجھ لیا گیا۔ قرآن مجید واضح کرتا ہے کہ اگرچہ ملائکہ ایک نوری مخلوق ہیں اور ان کا رجہ بہت بلند ہے لیکن وہ با اختیار مخلوق نہیں۔ اسی بات کو یہاں ان الفاظ مبارکہ سے واضح کیا گیا کہ ﴿لَا يَعْصُونَ اللَّهَ مَا أَمْرَهُمْ وَيَفْعَلُونَ مَا يُؤْمِنُونَ﴾ جب یہ حقیقت سامنے آگئی تو اب ان کو پکارتا بیکار، ان سے دعا کرنا لا حاصل اور ان کو پوجتا بے فائدہ — لَهُذَا اللَّهُ كَوْپَارُو، اللَّهُ سَدْعَا كَرُو، اللَّهُ تَعَالَى مَدْمَأْنُو۔ اللَّهُ تَعَالَى جس ذریعے سے چاہے آپ کی ضرورت پوری کر دے۔ وہ کسی انسان کے دل میں ڈال دے، کسی فرشتہ کو مامور کر دے، یہ اس کا اختیار مطلق ہے۔ فرشتے اس اعتبار سے ایک مجبور اور ناچار مخلوق ہیں کہ وہ اپنے ارادہ و اختیار سے کچھ کرہی نہیں سکتے۔ اس کی بڑی خوبصورت وضاحت سورہ مریم میں آئی ہے۔ متعلقہ آیت کے میں السطور سے معلوم ہوتا ہے کہ نبی اکرم ﷺ نے حضرت جبریلؑ سے شکوہ کیا کہ اے جبریل! آپ وقفہ وقفہ سے

آتے ہیں، ہمیں انتظار رہتا ہے۔ اس شکوہ کا حضرت جبریلؐ سے اللہ تعالیٰ نے جواب دلوایا کہ ﴿وَمَا نَنْزَلُ إِلَّا بِأَمْرِ رَبِّكَ لَهُ مَا يَنْبَغِي أَنْ يَنْتَهِ وَمَا خَلَقْنَا وَمَا يَنْبَغِي ذَلِكَ وَمَا كَانَ رَبُّكَ نَسِيئًا﴾ ۱۰۰ اے نبی! ہم آپ کے رب کے حکم کے بغیر نہیں اترا کرتے۔ جو کچھ ہمارے آگے ہے اور جو کچھ پیچھے ہے اور جو کچھ اس کے درمیان ہے ہر چیز کا مالک وہی ہے، اور آپ کا رب بھولنے والا نہیں ہے۔ یعنی نزول وہی میں وقفہ کسی بھول کے باعث نہیں ہوتا بلکہ اللہ کی حکمت بالغہ کی وجہ سے ہوتا ہے۔

اگلی آیت میں نقشہ کھینچا گیا کہ جب لاڈپیار سے بگڑے ہوئے تمہارے یہ لاڈے اور پیارے جنم میں جھونکے جائیں گے تو اس وقت وہ معدر تیں کریں گے، دہائیاں دیں گے اور چیخ و پکار کریں گے تو ان کو جواب دیا جائے گا ﴿يَا أَيُّهَا الَّذِينَ كَفَرُوا إِنَّ عَذَابَ الْيَوْمِ هُنَّ أَنَّمَاءٌ جُزُونٌ مَا كُنْتُمْ تَعْمَلُونَ﴾ ۱۰۱ تمہیں بد لے میں وہی کچھ دیا جا رہا ہے جو تم کرتے تھے۔ یہ تمہارے اپنے اعمال ہیں۔ فرق صرف یہ ہے کہ دنیا میں ان میں لذت اور سرور تھا۔ وہاں تمہاری بد اعمالیاں "SUGAR COATED PILLS" کی حیثیت رکھتی تھیں، جس کے باعث ان کی تلخی تم پر نہیاں نہیں ہوتی تھی اور جس انجمام سے تمہیں دوچار ہونا تھا وہ تم پر واضح نہیں ہوتا تھا۔ تم نے اپنے افعال پر اپنی خواہشات نفس کی COATING کر رکھی تھی، اب وہ اتر گئی ہے، لہذا اس کی حقیقی واقعی تلخی کا مزا ہے جو تم یہاں کچھ رہے ہو۔ یہ تمہارے وہی اعمال ہیں جو آج تمہارے سامنے آگئے ہیں۔ یہ تمہارے اپنے ہاتھوں کی کمائی اور تمہارے اپنے کروت ہیں۔ اللہ تعالیٰ اس انجمام بد سے ہم سب کو بچائے۔ آمین!

تَوْبَةُ نَصُوْحَا

﴿يَا أَيُّهَا الَّذِينَ أَمْتَنُوا تُوبُوا إِلَى اللَّهِ تَوْبَةً نَصُوْحَا، عَسَى رَبُّكُمْ أَنْ يُكَفِّرَ عَنْكُمْ سَيِّئَاتِكُمْ وَيُدْخِلَكُمْ جَنَّتِ تَعْزِيزِي مِنْ تَحْيِهَا الْأَنْهَرُ يَوْمَ

لَا يُخْزِي اللَّهُ النَّبِيٌّ وَالَّذِينَ آمَنُوا مَعَهُ، نُورُهُمْ يَسْعَى بَيْنَ أَيْدِيهِمْ
وَبِأَيْمَانِهِمْ يَقُولُونَ رَبَّنَا أَنْتَمْ لَنَا نُورُنَا وَاغْفِرْنَا، إِنَّكَ عَلَى كُلِّ
شَيْءٍ قَدِيرٌ ۝ يَا أَيُّهَا النَّبِيُّ جَاهِدُ الْكُفَّارَ وَالْمُنَافِقِينَ وَاعْلُظُ عَلَيْهِمْ
وَمَا وَلَهُمْ جَهَنَّمُ، وَبِئْسَ الْمَصِيرُ ۝ (آیات ۴۷-۴۸)

”اے ایمان والو! توبہ کرو اللہ کی جناب میں خالص توبہ۔ امید ہے کہ تمہارا پروردگار تم سے تمہاری برا یوں کو ذور فرمادے گا اور تمہیں ان باغات میں داخل کرے گا جن کے دامن میں ندیاں بنتی ہوں گی۔ اُس دن اللہ ہر گز رسوانہ کرے گا، نہ اپنے نبی کو اور نہ ان کے ساتھی اہل ایمان کو۔ ان کا نور دوڑتا ہوا ہو گا ان کے سامنے بھی اور ان کے دامنی جانب بھی۔۔۔ اور وہ یہ کہ رہے ہوں گے کہ اے ہمارے پروردگار! ہمارے لئے ہمارے اس نور کو پورا فرمادے اور ہماری خطاؤں سے در گزر فرمائیں تجھے ہرشے پر قدرت اور ہر کام پر اختیار حاصل ہے۔۔۔ اے نبی (صلی اللہ علیہ وسلم) کفار اور منافقین سے جادا تجھے اور ان پر تختی تجھے اور ان کا تھکانا جنم ہے اور وہ بست ہی براٹھکانا ہے۔۔۔“

ان میں سے پہلی آیت میں اللہ تعالیٰ تمام اہل ایمان کو توبہ کا حکم دے رہے ہیں، یا یوں کہ لیجھے کہ توبہ کی ترغیب دے رہے ہیں۔ لیکن توبہ وہ ہو جو خالص توبہ ہو، جو خلوص دل سے کی گئی ہو، جو صحیح معنی میں توبہ ہو۔ ہمارے اس سلسلہ درس میں سورۃ الفرقان کے آخری رکوع کے ضمن میں توبہ کے موضوع پر بڑی مفصل گفتگو ہو چکی ہے۔ توبہ کا فلسفہ، توبہ کی عظمت، ہمارے دین کی حکمت میں اس کا مقام اور توبہ کے صحیح ہونے کے لئے شرائط جیسے تمام امور زیر بحث آپکے ہیں۔

موقع کی مناسبت سے میں یہاں ایک حدیث کا اضافہ کرنا چاہتا ہوں۔ یہ حدیث حضرت آنس بن مالک علیہ السلام سے مردی ہے۔ اس کی ایک تو متفق علیہ روایت ہے یعنی صحیح بخاری اور صحیح مسلم دونوں میں موجود ہے جبکہ ایک ذرا تفصیلی روایت صرف مسلم شریف میں ہے۔ اس میں نبی اکرم علیہ السلام نے اس بات کو واضح فرمانے کے لئے کہ اللہ تعالیٰ کو اپنے کسی بندے کی توبہ سے کتنی خوشی ہوتی ہے، ایک تشبیہ بیان کی ہے۔ آپ نے

فرمایا کہ ایک ایسے شخص کا تصور کرو جو کسی لق و دق صحرائیں تنافس کر رہا ہے، اس کے پاس ایک اوپنی ہے، اسی پر اس کا زاد راہ یعنی راش اور پانی وغیرہ ہے۔ وہ تھوڑی دیر سنانے کے لئے کسی درخت کے سایہ تلے بیٹھتا ہے، اوپنی بھی پاس ہی کھڑی ہے۔ وہاں پر اس کی آنکھ لگ جاتی ہے۔ اسی اثناء میں اس کی اوپنی غائب ہو جاتی ہے۔ جب اس کی آنکھ کھلتی ہے تو وہ دیوانہ وار اوپنی کی تلاش میں کبھی ادھر دوڑتا ہے، کبھی ادھر بھاگتا ہے۔ اس کے اضطراب اور بیتابی کا آپ خود تصور کر سکتے ہیں، اس لئے کہ وہ اوپنی ہی درحقیقت اس کے لئے وسیلہ حیات اور ذریعہ زندگی ہے۔ وہی اس کی سواری ہے، اسی پر اس کا کھانا اور پانی ہے۔ وہ ہر چار طرف بھاگ دوڑ کرنے کے بعد ماہیوں ہو کر بیٹھ جاتا ہے۔ وہ موت کے انتظار میں آنکھیں بند کرتا ہے۔ اچانک وہ آنکھیں کھولتا ہے تو کیا دیکھتا ہے کہ اوپنی اس کے سامنے کھڑی ہے۔ اس پر وہ اپنی خوشی کی شدت کے باعث ایسا بو کھلا اٹھتا ہے کہ کہنا تو یہ چاہتا ہے کہ ”اے اللہ! تو میرا رب ہے“ میں تیرا بندہ ہوں“ لیکن فرط جذبات سے اس کی زبان لڑکھراتی ہے اور اس سے الفاظ نکلتے ہیں ”اے پروردگار! میں تیرا رب ہوں“ تو میرا بندہ ہے۔ تصور کیجئے کہ اوپنی دوبارہ پالیں پر اس شخص کی فرط مسرت کا کیا عالم ہے؟ نبی اکرم ﷺ یہ تشبیہ بیان کر کے ارشاد فرماتے ہیں کہ ”اللہ کو اس سے بھی زیادہ خوشی اپنے کسی گنگا رہنڈے کی توبہ سے ہوتی ہے۔“ احادیث میں توبہ کی جو عظمت بیان ہوئی ہے اور جس قدر شد و مدد کے ساتھ اس کی ترغیب دی گئی ہے اسے سامنے رکھئے اور پھر اس آیت کا مطالعہ کیجئے کہ تمام مسلمانوں سے، خواہ وہ کسی زمان و مکان سے تعلق رکھتے ہوں، خطاب فرمایا جا رہا ہے (يَا أَيُّهَا الَّذِينَ آمَنُوا تُؤْتُونَ أَلَى اللَّهِ تَوْبَةً نَّصُوْخًا) ”اے ایمان والو! توبہ کرو اللہ کی جانب میں خالص توبہ۔“

توبہ کے ضمن میں دو مزید احادیث بھی پیش نظر ہیں چاہیں، جن میں نبی اکرم ﷺ ارشاد فرماتے ہیں کہ میں خود روزانہ ستر ستر اور سو سو بار اللہ کی جانب میں توبہ اور استغفار کرتا ہوں۔ ایک روایت صحیح بخاری میں حضرت ابو ہریرہ رضی اللہ عنہ سے مروی ہے، اس کے الفاظ میں ((أَوَاللَّهِ إِنِّي لَا سْتَغْفِرُ اللَّهَ وَ أَتُوْبُ إِلَيْهِ فِي الْيَوْمِ أَكْثَرُ مِنْ سَبْعِينَ مَرَّةً)) ”اللہ کی قسم! میں روزانہ ستر مرتبہ سے زیادہ اللہ کی جانب میں استغفار بھی کرتا ہوں“ توبہ

بھی کرتا ہوں۔” دوسری روایت صحیح مسلم میں ہے جس کی رو سے نبی اکرم ﷺ فرماتے ہیں (الثُّوْبَةِ إِلَى رَبِّكُمْ، فَوَاللَّهِ أَنِّي لَا تُثْوِبُ إِلَى رَبِّنِي تَبَارَكَ وَتَعَالَى مَا أَنْزَلَ فِي الْيَوْمِ) ”اے لوگو! اپنے پروردگار کی جانب میں توبہ کرو، اس لئے کہ میں خود اپنے پروردگار کے حضور روزانہ سو مرتبہ توبہ کرتا ہوں۔“ — سوال پیدا ہوتا ہے کہ نبی اکرم ﷺ کی توبہ کے کیا معنی ہیں؟ حضورؐ سے کسی گناہ کے ارتکاب کا تو سوال ہی پیدا نہیں ہوتا۔ اس لئے کہ انبیاء علیهم السلام مخصوص ہوتے ہیں۔ اللہ اچھی طرح جان لیجئے کہ نبی اکرم ﷺ کی توبہ اور آپ کے استغفار کا معنی و مفہوم کیا ہے؟ — دراصل توبہ کے معنی ہیں رجوع کرنا، پلٹنا، اونٹا۔ اس کے کم سے کم چار درجے اگر ذہن میں رکھے جائیں تو بات واضح ہو جائے گی۔ ایک شخص وہ ہے جو کفر سے توبہ کرتا ہے اور اسلام میں آتا ہے۔ ایمان لانا بھی ایک نوع کی توبہ ہے۔ جیسے ہم سورۃ الفرقان کے آخری رکوع میں پڑھ آئئے ہیں ﴿إِلَّا مَنْ تَابَ وَأَمْنَ وَعَمِلَ عَمَلًا صَالِحًا﴾ دوسری توبہ کسی مسلمان شخص کی ہے جو معصیت سے توبہ کرتا ہے، گناہ کو چھوڑ رہا ہے۔ گناہ سے رجوع کر رہا ہے اللہ تعالیٰ کی فرمانبرداری اور اطاعت کی طرف۔ تیری توبہ ہو گی آبرار یعنی نیکوں کا رہا۔ کسی وقت ایک صالح اور نیک شخص کی قلبی کیفیت ایسی ہو سکتی ہے کہ معرفت اللہ کے معاملے میں اس کے دل پر کچھ دیر کے لئے غفلت کا پردہ ساپنے جائے۔ وہ محض غفلت ہے، اس سے کسی معصیت کا ارتکاب نہیں ہوا۔ اسے حض یہ احساس ہوا کہ میرے قلب پر کچھ دیر کے لئے غفلت کا جا ب طاری رہا ہے۔ اب وہ غفلت سے استھنار اللہ فی القلب کی جانب رجوع کر رہا ہے، دل میں اللہ کی یاد کو مختصر کرنے کے لئے اللہ کے ذکر کی طرف متوجہ ہو رہا ہے، یہ بھی توبہ ہے۔ پھر ایک توبہ مقرین بارگاہ اللہ کی ہے۔ یعنی ان کے قلب کا جو مضبوط تعلق اور رابط اللہ تعالیٰ کے ساتھ استوار رہتا ہے، اس کی شدت میں اگر کبھی کوئی کمی محسوس ہوتی ہے تو اس حسیت کے باعث وہ اس سے بھی توبہ کرتے ہیں اور اپنے تعلق مع اللہ کی اسی سابقہ شدت کی طرف رجوع کرتے ہیں۔ یہ ہے وہ کیفیت جس کو مقرین یعنی انبیاء علیهم الصلوٰۃ والسلام کی توبہ میں شمار کیا جا سکتا ہے کہ جب ان نفوس قدیسہ کو یہ محسوس ہو کہ کسی مصروفیت کے باعث ان کے تعلق مع اللہ کی شدت میں ذرا سی بھی کمی ہو گئی ہے تو وہ

اس سے بھی توبہ کرتے اور رجوع فرماتے ہیں۔

اس ناظر میں آپ سمجھتے کہ کوئی صاحب ایمان ایسا نہیں ہے جو اس حکم یا اس تغیب کا مخاطب نہ ہو کہ ﴿يَا أَيُّهَا الَّذِينَ آمَنُوا إِذْ تُؤْتُونَ أَلَى اللَّهِ تَوْبَةً نَصْوَحًا﴾ "اے ایمان والو! اللہ کی جناب میں توبہ کرو خالص توبہ" - خالص توبہ کونی ہو گی؟ اس کے متعلق عرض کی کیا جا چکا ہے کہ کم از کم تین شرطیں پوری ہوں تو وہ خالص توبہ ہو گی۔ اگر حقوق اللہ کے ضمن میں کوتاہی ہوئی ہے تو شدید پیشانی ہو، مضموم ارادہ ہو کہ میں آئندہ اس کا ارتکاب نہیں کروں گا اور انسان اس گناہ کے کام کو فی الواقع چھوڑ دے۔ اور اگر حقوق العباد کا معاملہ ہے تو مزید ایک شرط یہ ہو گی کہ یا تو اس شخص سے جس کی حق تلقی کی ہے معافی حاصل کرے یا اپنے کسی عمل سے اس کے نقصان کی تلافی کرے۔

اس خالص توبہ کا مقام اور مرتبہ کیا ہے؟ اے اسی آیت میں آگے بیان فرمایا : ﴿عَسَىٰ رَبُّكُمْ أَنْ يُكَفِّرُ عَنْكُمْ سَيِّئَاتِكُمْ﴾ عربی زبان میں عَسَى اور لَعَلَّ کے الفاظ عام طور پر تو "شاید" کے معنی میں آتے ہیں۔ لیکن قرآن مجید میں جب یہ الفاظ اللہ تعالیٰ کی طرف منسوب ہو کروارہ ہوتے ہیں تو شاہانہ اندازِ کلام کی رو سے اس کے معنی ہوتے ہیں "تاکہ" اور "امید ہے کہ" یعنی اس میں بشارت کا پہلو ہوتا ہے۔ لہذا ترجمہ یہ ہو گا کہ "امید ہے کہ اللہ تعالیٰ تم سے تمہاری برا رسیوں کو دور فرمادے گا" ﴿وَيُذَخِّلُكُمْ جَنَّتَ تَجْرِي مِنْ تَحْتِهَا الْأَنْهَرُ﴾ "اور تمہیں ان باغات میں داخل فرمائے گا جن کے دامن میں ندیاں بستی ہوں گی"۔

آگے فرمایا کہ اس دن یعنی قیامت کے روز سب کے لئے رسولی ہو گی، صرف انبیاء کرام ﷺ، ان کے پیروکار اور سب سے بڑھ کر النبی الحاتم جناب حضرت محمد ﷺ اور ان کے ساتھی اہل ایمان اس رسائلی سے بچے ہونے ہوں گے: ﴿يَوْمَ لَا يَخْرِي اللَّهُ التَّبَيَّنَ وَالَّذِينَ آمَنُوا مَعْهُ﴾ آگے فرمایا : ﴿نُورُهُمْ يَسْعَى تَيْنَ أَيْدِيهِمْ وَبِأَيْمَانِهِمْ﴾ "ان کا نور ان کے سامنے اور ان کی داہنی طرف دوڑتا ہو گا"۔ یہ بات جان لیجئے کہ انسان کے ایمان کا محل و مقام اس کا قلب ہے۔ ایمان حقیقت میں ایک روشنی ہے، ایک نور ہے۔ یہ بات ہم سورۃ النور کی آیت نور کے حوالے سے پہلے اچھی طرح سمجھ بھی چکے

اس سے بھی توبہ کرتے اور رجوع فرماتے ہیں۔

اس تناظر میں آپ سمجھتے کہ کوئی صاحب ایمان ایسا نہیں ہے جو اس حکم یا اس ترغیب کا مخاطب نہ ہو کہ ﴿يَا أَيُّهَا الَّذِينَ آمَنُوا إِذْ تُؤْتُونَهُنَّ صُحُّا﴾ "اے ایمان والو! اللہ کی جناب میں توبہ کرو خالص توبہ"۔ خالص توبہ کوئی ہوگی؟ اس کے متعلق عرض کی کیا جاپ کا ہے کہ کم از کم تین شرطیں پوری ہوں تو وہ خالص توبہ ہوگی۔ اگر حقوق اللہ کے ضمن میں کوئی ہوتی ہوئی ہے تو شدید پشیمانی ہو، مضموم ارادہ ہو کہ میں آئندہ اس کا ارتکاب نہیں کروں گا اور انسان اس گناہ کے کام کو فی الواقع چھوڑ دے۔ اور اگر حقوق العباد کا معاملہ ہے تو مزید ایک شرط یہ ہوگی کہ یا تو اس شخص سے جس کی حق تلفی کی ہے معافی حاصل کرے یا اپنے کسی عمل سے اس کے نقصان کی تلافی کرے۔

اس خالص توبہ کا مقام اور مرتبہ کیا ہے؟ اسے اسی آیت میں آگے بیان فرمایا: ﴿عَسَىٰ رَبُّكُمْ أَنْ يُكَفِّرُ عَنْكُمْ سَيِّئَاتُكُمْ﴾ عربی زبان میں عَسَى اور لَعَلَّ کے الفاظ عام طور پر تو "شاید" کے معنی میں آتے ہیں۔ لیکن قرآن مجید میں جب یہ الفاظ اللہ تعالیٰ کی طرف منسوب ہو کروارہ ہوتے ہیں تو شاہانہ انداز کلام کی رو سے اس کے معنی ہوتے ہیں "تاکہ" اور "امید ہے کہ" یعنی اس میں بشارت کا پہلو ہوتا ہے۔ اللہ اتر جمد یہ ہو گا کہ "امید ہے کہ اللہ تعالیٰ تم سے تمہاری برا بیوں کو دور فرمادے گا" ﴿وَإِنْدَخْلَكُمْ جَنَّتَنَّ تَجْرِي مِنْ تَحْتِهَا الْأَنْهَرُ﴾ اور تمیں ان باغات میں داخل فرمائے گا جن کے دامن میں ندیاں بستی ہوں گی"۔

آگے فرمایا کہ اس دن یعنی قیامت کے روز سب کے لئے رسولی ہوگی، صرف انبیاء کرام ﷺ، ان کے پیر و کار اور سب سے بڑھ کر الٰہی الخاتم جناب حضرت محمد ﷺ اور ان کے ساتھی اہل ایمان اس رسولی سے بچے ہوئے ہوں گے: ﴿يَوْمَ لَا يَخْرِي اللَّهُ الَّتِي وَالَّذِينَ آمَنُوا مَعْهُ﴾ آگے فرمایا: ﴿نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ﴾ "ان کا نور ان کے سامنے اور ان کی وادی طرف دوڑتا ہو گا"۔ یہ بات جان لیجئے کہ انسان کے ایمان کا محل و مقام اس کا قلب ہے۔ ایمان حقیقت میں ایک روشنی ہے، ایک نور ہے۔ یہ بات ہم سورۃ النور کی آیت نور کے حوالے سے پہلے اچھی طرح سمجھ بھی چکے

ہیں۔ اس قلب میں جو نورِ ایمان ہے، وہ میدانِ حشر میں ظاہر ہو جائے گا اور اس کی روشنی انسان کے سامنے پڑے گی۔ اسی طرح انسان کے نیک اعمال میں بھی ایک نورانیت ہے۔ البتہ اس دنیا میں ان کا ظہور نہیں ہوتا، میدانِ حشر میں ان کا ظہور ہو گا۔ نیک کاموں کا کمائنے والا عام طور پر انسان کا داہنا ہاتھ ہوتا ہے، لہذا میدانِ حشر میں انسان کے نیک اعمال کا نور اس کے داہنی جانب نمایاں ہو گا ﴿نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ﴾ "دوڑتا ہو گا ان کا نور ان کے آگے اور ان کی داہنی طرف" ﴿وَيَقُولُونَ زَيْنَا أَنْتَمْ لَكُنُورٌ نَّا وَأَغْفِرْنَا﴾ "اور وہ کہ رہے ہوں گے کہ اے ہمارے رب! (اگر ہمارے نور میں کچھ کی رہ گئی ہے تو) ہمارے لئے ہمارے نور کو پورا کر دے اور ہم کو معاف کر دے"۔ نبی اکرم ﷺ نے ارشاد فرمایا ہے کہ میدانِ حشر میں یہ نور ہر شخص کو اس کے مقام اور مرتبہ کے اعتبار سے ملے گا۔ ایمان کے بھی مدارج و مراتب ہیں۔ ایک ایمان حضرت ابو بکر صدیق رضی اللہ عنہ کا ہے اور ایک ہاشما کا ایمان ہے۔ ان کے مابین ظاہر ہے زمین و آسمان کا فرق ہے۔ اگر ہمیں ایمان کی ذرا سی رمق بھی میسر ہو تو وہ بھی ہمارے لئے بہت بڑی کامیابی ہے۔ کہاں صحابہ کرام رضی اللہ عنہم کا نور ایمان! اور کہاں ہمارا ایمان! حضور ﷺ نے فرمایا کہ اس روز میدانِ حشر میں لوگوں کو جو نور ملے گا تو کسی کا نور اتنا ہو گا کہ جیسے وہ مدینہ میں ہو اور اس کی روشنی صنعتاء (یعنی کے دار الحکومت) تک پہنچ جائے اور کسی کا نور بس اس قدر ہو گا کہ اس کے قدموں کے سامنے روشنی ہو جائے۔ جن کو اس روز اتنا نور مل جائے وہ بھی بڑے نصیب والے اور کامیاب و کامران لوگ شمار ہوں گے کیونکہ وہ اس کٹھن اور سخت مرحلہ سے گزر جائیں گے جس سے آگے ان کی منزل مراد یعنی جنت ہے۔ کم نور والوں کے نور کی حشیثت گویا اس مارچ کی روشنی کی سی ہو گی جس کو لے کر انسان کسی پگنڈ نڈی پر چل تولیتا ہے۔ پس اس کٹھن مرحلہ کے لئے فرمایا کہ وہ لوگ دعا کر رہے ہوں گے کہ اے ہمارے رب! ہمارے نور میں ہماری کوتا ہیوں کے باعث کمی رہ گئی ہے، پس تو ہمارے اس نور کا اتمام فرمادے اور ہماری کوتا ہیوں سے در گزر فرمائیں بخش دے۔ یہ ہمارے گناہ ہیں جن کی وجہ سے ہماری نورانیت میں کمی رہ گئی ہے، تو اپنے خاص خزانہ فضل سے اپنے خصوصی اختیار سے اس کی اور تفسیر کی

تلانی فرمادے، اس لئے کہ ﴿إِنَّكَ عَلَىٰ كُلَّ شَيْءٍ قَدِيرٌ﴾ "یقیناً تجھے ہر شے کا اختیار حاصل ہے۔"

اس کے بعد اگلی آیت میں نبی اکرم ﷺ سے خطاب ہے اور بظاہر یہ آیت اس سورت کے مضامین سے غیر متعلق ہی معلوم ہوتی ہے۔ ابھی تک ساری باتیں حضور ﷺ کے گھروالوں سے متعلق، اہل ایمان سے متعلق اور مسلمانوں کے عالمی نظام سے متعلق تھیں، لیکن یہاں یہ بات فرمائی گئی کہ ﴿يَا أَيُّهَا النَّبِيُّ جَاهِدُ الْكُفَّارَ وَالْمُنَفِّقِينَ وَأَغْلُظُ عَلَيْهِمْ﴾ "اے نبی! (مشیعیل) آپ کفار اور منافقین سے جماد کجھے اور ان پر سختی کجھے" وہ آپکی نرمی، آپکی مردودت، آپکی شفقت اور آپکی رحمت عمومی سے فائدہ اٹھانے نہ پائیں۔ وہ تو غلطت اور سختی کے مستوجب ہو چکے ہیں۔ ان کا نھکانا جنم ہے اور وہ بہت ہی بر انھکانا ہے۔

یہ آیت بعینہ انہی الفاظ کے ساتھ سورۃ التوبہ میں بھی وارد ہوئی ہے۔ سورۃ التوبہ کی ۲۷ دیس آیت ہے۔ سورۃ التحریم کے مضامین سے اس آیت کا بڑا طیف ربط ہے۔ دراصل اس سورۃ مبارکہ کا مرکزی مضمون (Axis) یہ ہے کہ نرمی، شفقت، ولجمی، کسی کے جذبات کا لحاظ اور پاس کرنا یہ فی نفسہ تو بت اچھی ہیں، بہت مطلوب اور پسندیدہ ہیں، لیکن اگر ان میں حد اعدالت سے تجاوز ہو جائے تو یہ چیز مختلف پہلوؤں سے خرابیاں پیدا ہوئے کا سبب بن سکتی ہے۔ اولاد کے ساتھ بے جلاڈ پیار اور بے جائزی کا معاملہ ہو تو اس کے بے راہ اور آوارہ ہو جانے کا خطرہ ہے۔ وہاں بھی نرمی مطلوب تو ہے لیکن ایک حد تک۔ اسی طرح جب انسان اپنے نفس کے معاملہ میں نرمی کرتا ہے تو خرابی کا اندیشہ لاحق ہو جاتا ہے۔ یہ بات ذہن میں رکھئے کہ چونکہ ہمارا دین، دین فطرت ہے، اللہ اس میں ہمارے اوپر اپنے نفس کے حقوق بھی معین کئے گئے ہیں۔ حضور ﷺ کا ارشاد ہے ((وَإِنَّ لِنَفْسِكَ عَلَيْكَ حَقٌّ)) "اور بے شک تمہارے نفس کا بھی تم پر حق ہے"۔ اس پر بے جا سختی پسندیدہ نہیں ہے۔ ہمارے دین میں رہبانیت جائز نہیں ہے ((لَا رَهْبَانِيَةَ فِي الْإِسْلَامِ))، ہمارے دین میں نفس گشی کی اجازت نہیں ہے، بلکہ ضبط نفس کی ہدایت ہے کہ اپنے نفس کو کنٹرول میں رکھو۔ لیکن نفس کو بالکل کچل ڈالنا پسندیدہ نہیں ہے۔ اس